

ഹരിവംശം – ഭവിഷ്യപർവ്വം

അഥ ത്വൃശീതിതമോഽധ്യായഃ

ഘണ്ടാകർണസ്യ മുക്തിഃ

വൈശമ്പായന ഉവാച

വിഹസ്യ വികൃതം ഭൂയഃ പ്രന്യത്യ ച യഥാബലം

ബ്രാഹ്മണസ്യ ഹതസ്യാഥ ശവമാദായ സത്വരഃ 3-83-1

ദ്വിധാകൃത്യ മഹാഘോരം പിശിതം കേശശാഡ്വലം

തതഃ ഖണ്ഡം സമാദായ അദ്ഭിരഭ്യുകൃത്യ യത്തതഃ 3-83-2

വിധായ പാത്രേ സുശുഭേ നമസ്കൃത്യ ജനാർദ്ദനം

ഇദം പ്രോവാച ദേവേശം പ്രാഞ്ജലിഃ പ്രണതഃ സ്ഥിതഃ 3-83-3

ഗൃഹാണ മേ ജഗന്നാഥ ഭക്ഷ്യം യോഗ്യം തവ പ്രഭോ

ഭവാദ്യശൈർജ്ജഗന്നാഥ ഗ്രാഹ്യം സർവ്വാത്മനാ ഹരേ 3-83-4

ഭക്തിനമ്രാ വയം വിഷ്ണോ നാത്ര കാര്യാ വിചാരണാ

ദത്തം യദ്ഭക്തിനമ്രേണ ഗ്രാഹ്യം തത്ത്വ്യാമിനാ ഹരേ 3-83-5

നവം സുസംസ്കൃതം ഭക്ഷ്യം ബ്രഹ്മണ്യം ശവമുത്തമം

അസ്മാകം പിശിതാശാനാം ശാസ്ത്രേ നിയതമേവ ഹി 3-83-6

തസ്മാദ്ഗൃഹാണ ഭഗവൻ യദി ദോഷോ ന വിദ്യതേ

ഇത്യുക്ത്വാ വികൃതം ഭൂയോ വിഹസ്യ സ തു കാമതഃ 3-83-7

ദാതുമൈച്ഛത്തദാ ഖണ്ഡമസ്പൃശ്യം തു ശവസ്യ ഹ

തതഃ പ്രീതോഭവത്തസ്മൈ മനസാപൂജയച്ച തം 3-83-8

അഹോഽസ്യ സ്നേഹകാരുണ്യം മയി സർവ്വത്ര വർത്തതേ

ഇതി സഞ്ചിന്ത്യ മനസാ പ്രോവാച യദുപുംഗവഃ 3-83-9

അലമേതേന സർവ്വത്ര പിശാച പിശിതാശന

അസ്പൃശ്യം മാദ്യശൈരേതദ് ബ്രാഹ്മണ്യം ശവമുത്തമം 3-83-10

ബ്രാഹ്മണഃ സർവ്വഥാ പുജ്യോ ജന്തുഭിർലർമ്മകാംക്ഷിഭിഃ

പിശാചാ ഘോരകർമ്മാണോ യതന്തേ ബ്രഹ്മഹിംസനേ 3-83-11

ന ഹന്തവ്യാഃ സദാ വിപ്രാസ്തദ്ധിംസാ നരകാവഹാ തസ്മാദസ്പൃശ്യമസ്മാഭിർനാത്ര കാര്യാ വിചാരണാ	3-83-12
ഭക്ത്യാ പ്രീതോസ്ഥി ഭദ്രം തേ മനോ നിർമ്മലതാ മയാ മനഃശുദ്ധിം യദാ യത്നം തതഃ പ്രീതോസ്ഥി മാംസപ	3-83-13
അസ്മത്സങ്കീർത്തനാത് ശശ്വദ് ശുദ്ധം ഹി കരണം തവ അതീവ മനസാ പ്രീത ഇത്യുക്ത്വാ ഭഗവാൻ ഹരിഃ	3-83-14
പസ്പർശാഗം തദാ വിഷ്ണുഃ പിശാചസ്യാഥ സർവ്വതഃ കരേണ മൃദുനാ ദേവഃ പാപാന്നിർമോചയദ്ധരിഃ	3-83-15
തതസ്തസ്യാഭവദ്രൂപം കാമരൂപസമപ്രഭം ദീർഘകുഞ്ചിതകേശാശ്വേയാ ദീർഘബാഹുഃ സുലോചനഃ	3-83-16
സമാംഗുലിഃ സമനഖഃ സമവക്ത്രഃ സമുനസഃ പദ്മാക്ഷഃ പദ്മവർണാഭഃ പദ്മകേശരഭുഷണഃ	3-83-17
കേയൂരീ ചാംഗദീ ചൈവ കൗശേയവസനസ്തദാ ജ്ഞാനവാൻസത്ത്വസമ്പന്നഃ സാക്ഷാദിന്ദ്ര ഇവാപരഃ	3-83-18
ഗന്ധർവ്വ ഇവ ഗായംസ്തു സിദ്ധഃ സിദ്ധ ഇവ സ്വയം സാക്ഷാത് സ്പൃഷ്ടം തദാ വിഷ്ണോഃ കരേണ മൃദുപൂർവ്വകം	3-83-19
ന നൂനം താദൃശം രൂപമാസീത്കാലാന്തരേഷ്വപി അദ്യാപി നൈവ മുനയോ ലഭന്തേ താദൃശം വപുഃ	3-83-20
കൃത്വാ സുബഹുശോ ഘോരം തപഃ പരമദാരുണം യച്ച ലബ്ധം തദാ തേന പിശാചേന നൃപോത്തമ	3-83-21
കോ നു നാമ ജഗന്നാഥമാശ്രിതഃ സീദതേ നൃപ സ ഹി സർവ്വത്ര കല്യാണോ യോ ഹി നിത്യം ജനാർദ്ദനം	3-83-22
ധ്യായൻ പഠൻ ജപൻ വാപി തസ്യ കിം നാസ്തി ഭൂപതേ തതഃ പ്രോവാച ഭഗവാൻസ്ഥിതം കാമമിവാപരം	3-83-23
അക്ഷയഃ സ്വർഗവാസസ്തേ യാവദിന്ദ്രോ വസിഷ്ഠതി താവത്പർഗീ ഭവാനസ്തു ശാസനാത്മ നാനൃതഃ	3-83-24

നഷ്ട ശക്രേ തതഃ സ്വർഗാസായുജ്യം മമ ഗച്ഛതു യോഽയം ഭ്രാതാ തവ സ്വർഗീ യാവദിന്ദ്രോ ഭവേത്തദാ	3-83-25
വരം വരയ ഭദ്രം തേ യസ്മൈ മനസി വർത്തതേ ദാതാസ്മി സർവ്വം സർവ്വത്ര നാത്ര കാര്യം വിചാരണാ ഘണ്ടാകർണ ഉവാച	3-83-26
യശ്ചേമം സംഗമം ദേവ സംസ്മരൻ നിയതാത്മവാൻ ഭക്തിസ്തസ്യാചലാ ദേവ ത്വയി ഭൂയാജ്ജനാർദ്ദന	3-83-27
മനഃശുദ്ധിർഭവേത്തസ്യ മാ ഭൂതകലുഷതാ ഹരേ കാലുഷ്യം മനസസ്തസ്യ മാ ഭൂദേഷ വരോ മമ	3-83-28
ഏവമസ്ത്വിതി ദേവേശഃ സ്വർഗം ഗച്ഛേതി കേശവഃ ഇന്ദ്രാതിഥിർഭവാനസ്മതു ത്വാം പ്രതീക്ഷ്യ ഹരിഃ സ്ഥിതഃ	3-83-29
ഇത്യുക്ത്വാ ഭഗവാൻകൃഷ്ണ ഉത്ഥാപ്യ ബ്രാഹ്മണം തദാ തേന സ്തുതോ ജഗന്നാഥഃ പുജയിത്വാ ച തം ദ്വിജം	3-83-30
തതോ വിസൃജ്യ ഗോവിന്ദസ്തസ്മാദ്ദേശാദുപാഗമത് യത്ര തേ മൂനയഃ സിദ്ധാ അഗ്നിഹോത്രസമന്വിതാഃ	3-83-31
സ ച സ്വർഗീ തതഃ സ്വർഗമാജ്ഞയാ കേശവസ്യ ഹ തസ്മാത്പം സദാ രാജന്മനഃശുദ്ധിം യദീച്ഛസി	
മനശ്ച ശുദ്ധം ഭവതി പാതസ്മതേ ജഗത്പതേ	3-83-32

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി ഘണ്ടാകർണ
മുക്തിപ്രദാനേ ത്വൃശീതിതമോഽധ്യായഃ

നീലകണ്ഠവ്യാഖ്യാനം

- 3-83-4 ഗൃഹാണേതി | യോഗ്യം യദന്നഃ പുരുഷോ ഭവതി തദന്നാസ്ത
സ്യ ഭവതാ ഇതി ശ്രുതേരിത്യാശയഃ
- 3-83-14 കരണം അന്തഃകരണം
- 3-83-17 പദ്മാക്ഷഃ സനിമേഷദൃഷ്ടിഃ | പിശാചാനാം പ്രാക് തദഭാവാത്

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി ടീകായാം ത്വൃ
ശീതിതമോഽധ്യായഃ